

राजस्थान सरकार
आपदा प्रबन्धन सहायता एवं नागरिक सुरक्षा विभाग

पत्रांक एफ १(१) आ.प्र.स.आ./पशु शिविर/2024/ ३४४३-७१०

जयपुर, दिनांक २८/५/२४

जिला कलक्टर(आ.प्र.एवं सहायता)
अजमेर, ब्यावर, बाड़मेर, बालोतरा, बीकानेर, चूरू,
झूंगरपुर, दूदू, जैसलमेर, जोधपुर, जोधपुर (ग्रामीण),
फलौदी एवं नागौर राजस्थान।

विषय:- खरीफ सम्वत् 2080 में सूखाग्रस्त तहसीलों के ग्रामों में पशुशिविर संचालन बाबत
दिशा-निर्देश।

महोदय,

राज्य सरकार द्वारा जारी विभागीय अधिसूचना क्रमांक 5576 दिनांक 21.11.2023 / 17.05.2024 से अजमेर, ब्यावर, बाड़मेर, बालोतरा, बीकानर, चूरू, झूंगरपुर, दूदू, जैसलमेर, जोधपुर, जोधपुर (ग्रामीण), फलौदी एवं नागौर जिले की 48 तहसीलों के ग्रामों को गम्भीर एवं मध्यम सूखाग्रस्त (Severe and Moderate Category drought affected) घोषित किया गया है। सूखा संहिता 2016 के प्रावधानों के अनुसार उक्त अधिसूचना दिनांक 31.07.2024 तक प्रभावी रहेगी। अभाव सम्वत् 2080 में खरीफ फसल खराबा रिपोर्ट के आधार पर अभावग्रस्त घोषित क्षेत्रों में पशु शिविर संचालन करने हेतु भारत सरकार के पत्रांक ३३-०३/२०२०-एनडीएम-१ दिनांक 11.07.2023 को जारी राज्य आपदा मोर्चन निधि (SDRF) के संशोधित मानदण्डों के अनुसार दिशा-निर्देश जारी किए जा रहे हैं।

गम्भीर सूखाग्रस्त एवं सूखाग्रस्त क्षेत्रों में चारे की कमी हो जाने के फलस्वरूप जिला कलक्टर के प्रमाणीकरण/औचित्य (verification/ justification) के आधार पर लघु एवं सीमान्त कृषकों द्वारा अभाव अवधि के दौरान छोड़े गये पशुओं के संरक्षण हेतु पशु शिविर स्वीकृत किये जाने हेतु जिला कलक्टर को अधिकृत किया जाता है।

इस सम्बन्ध में निम्न दिशा-निर्देशों की पालना सुनिश्चित की जावे:-

1. ग्राम पंचायत, ग्राम सेवा सहकारी समिति एवं दुग्ध उत्पादक सहकारी समिति के माध्यम से 2011 की जनगणना के अनुसार 2000 से अधिक आबादी वाले उन ग्रामों में जिनमें वर्तमान में घोषित पशुशिविर संचालित नहीं किये जा रहे हैं, उन ग्रामों में पशु शिविर आवश्यकता अनुसार जिला कलक्टर की संतुष्टि के आधार पर संचालित किये जावेंगे।
2. परीक्षणोपरान्त जिला कलक्टर की स्वयं की संतुष्टि के आधार पर 2000 से कम आबादी वाले ग्रामों में भी कम से कम 100 पशु होने पर पशुशिविर खोले जाने की अभिशंषा की जा सकती है।
3. जिले में अवस्थित पंजीकृत गौशालाओं द्वारा भी पशुशिविर संचालित किये जा सकते हैं। किन्तु गौशाला संचालकों द्वारा इस आशय का घोषणापत्र प्रस्तुत करना होगा कि उनके द्वारा जो पशुशिविर संचालित किये जा रहे हैं, वे गौशाला से पृथक् स्थान पर खोले गये हैं।

4. जिला कलेक्टर विभागीय दिशा-निर्देश जारी होने की दिनांक से एस.डी.आर.एफ. नॉर्म्स के अनुसार पशु शिविर संचालन हेतु तहसीलदार के माध्यम से ऑनलाइन आवेदन प्राप्त करेंग। ऑफलाइन प्राप्त प्रस्तावों पर कोई कार्यवाही नहीं की जावेगी।
5. इस प्रक्रिया के तहत पशुशिविर संचालकों द्वारा राहत सहायता हेतु ऑनलाइन आवेदन करने के लिए 'www.sso.rajasthan.in' पर रजिस्ट्रेशन करना आवश्यक होगा। तत्पश्चात् विभागीय एप्लीकेशन 'DMIS' पर दिशा निर्देश जारी होने की दिनांक से ऑनलाइन आवेदन प्रारम्भ किया जावेगा। पशुशिविरों हेतु आवेदन करते समय पंजीयन प्रमाणपत्र एवं शपथपत्र (प्रारूप संलग्न) पीडीएफ फॉर्मेट में अपलोड करना आवश्यक है। सॉफ्टवेयर के माध्यम से प्राप्त आवेदन को सम्बन्धित तहसीलदार द्वारा एक सप्ताह के अन्दर पशुसंख्या का प्रमाणीकरण एवं आवेदन-पत्र की जांच कर अपनी अनुशंशा सहित प्रस्ताव जिला कलेक्टर को एवं जिला कलेक्टर द्वारा आपदा प्रबन्धन, सहायता एवं नागरिक सुरक्षा विभाग को ऑनलाइन ही अग्रप्रेषित किये जावेंगे। तत्पश्चात् विभाग द्वारा अनुमोदित प्रस्तावों की जिला कलेक्टर द्वारा प्रशासनिक स्वीकृति जारी की जावेगी।
6. जिले के अभावग्रस्त ग्रामों से सम्बन्धित तहसीलों में आवश्यकतानुसार पशुशिविर संचालन हेतु ही स्वीकृति जारी की जावे। इन पशु शिविरों के संचालन हेतु स्थानों का निर्धारण उप खण्ड स्तरीय समिति द्वारा आवश्यकतानुसार किया जावे।
7. जिन ग्राम पंचायतों में पंजीकृत गौशाला संचालित है उन ग्राम पंचायतों में पशु शिविरों की स्वीकृति जारी नहीं की जावे, किन्तु यदि गौशालाओं द्वारा अभाव अवधि के दौरान अतिरिक्त पशु लेने से इन्कार कर दिया जाता है, तो जिला कलेक्टर द्वारा स्वयं की संतुष्टि के आधार पर उन ग्रामों में पृथक से पशुशिविर खोले जाने की अभिशंशा की जा सकती है।
8. सम्बन्धित तहसीलदार उप खण्ड स्तरीय समिति द्वारा निर्धारित स्थानों पर पशु शिविरों के प्रस्ताव उक्तानुसार प्राप्त कर एक सप्ताह के भीतर पशु संख्या का प्रमाणीकरण एवं आवेदन-पत्र की जांच कर अपनी अनुशंशा सहित जिला कलेक्टर को प्रेषित करें। आवेदन के साथ सम्बन्धित पशु शिविर संचालक संस्था से एक शपथ-पत्र लिया जावे। (शपथ-पत्र का प्रारूप संलग्न)
9. यदि तहसीलदार पशु शिविर संचालकों के आवेदन की तहसील में प्राप्ति तिथि से एक सप्ताह के भीतर जांच कर प्रस्ताव का निस्तारण /जिला कलेक्टर को प्रेषित नहीं करता है तो जिला कलेक्टर विलम्ब के लिए तहसीलदार की जिम्मेदारी तय कर अनुशासनात्मक कार्यवाही करेंगे तथा की गई कार्यवाही से विभाग को सूचित करेंगे।
10. जिला कलेक्टर तहसीलदारों से प्राप्त प्रस्तावों को प्रस्ताव प्राप्ति दिनांक से एक सप्ताह के भीतर सम्बन्धित पशु शिविर संचालकों को दिशा-निर्देश जारी किए जाने की दिनांक से अभाव अवधि तक के लिए तहसीलदार द्वारा प्रमाणित पशु संख्या के अनुसार राहत सहायता की प्रशासनिक स्वीकृति जारी करेंगे। विभाग स्तर से प्रशासनिक/वित्तीय स्वीकृति जारी नहीं की जावेगी। समय पर (एक सप्ताह के भीतर) प्रस्ताव का निस्तारण नहीं करने के कारण जिला कलेक्टर या सम्बन्धित अधिकारी के विरुद्ध अनुशासनात्मक कार्यवाही की जावेगी।
11. जिला कलेक्टर अभावग्रस्त क्षेत्रों में पशु शिविर संचालकों को विभागीय दिशा-निर्देशों के जारी होने की तिथि के पश्चात् निर्धारित प्रक्रिया अनुसार पशु शिविर संचालन हेतु राहत सहायता की प्रशासनिक स्वीकृति जारी करना प्रारम्भ करेंगे।
12. पशु शिविर को राहत सहायता किसी भी परिस्थिति में तहसीलदार के प्रथम निरीक्षण से देय नहीं होगी। जिला कलेक्टर द्वारा जारी प्रशासनिक स्वीकृति की दिनांक से ही एस.डी.आर.एफ. नॉर्म्स से राहत सहायता का भुगतान किया जावेगा।

13. अभाव अवधि के दौरान लघु एवं सीमान्त कृषक द्वारा छोड़े गये पशुओं को पशुशिविर में रखे जाने हेतु निम्नानुसार निर्देश प्रदान किये जाते हैं:-
- (i) पशु शिविर में पशुओं को रखे जाने की समुचित व्यवस्था यथा बाड़ा, छाया, चारा संग्रहण स्थल, पानी इत्यादि आवश्यक रूप से हो।
 - (ii) पशुशिविर में दाखिल किये गये पशुओं का रजिस्टर में इन्द्राज किया जावेगा।
 - (iii) एस.डी.आर.एफ. नॉर्म्स के अनुसार पशु शिविरों में रखे जाने वाले बड़े पशु को 80/- रुपये प्रति बड़े पशु प्रतिदिन तथा 45/- रुपये प्रति छोटे पशु प्रतिदिन की दर से चारा/पशु आहार देने हेतु राहत सहायता राशि उपलब्ध कराई जाएगी।
 - (iv) पशु शिविरों में संधारित किये जा रहे पशुओं को पशु शिविर संचालित करने वाली संस्था द्वारा 1 किलों पशु आहर बड़े पशु को तथा 1/2 किलों पशु—आहर छोटे पशु को प्रति पशु प्रतिदिन की दर से उपलब्ध कराया जाएगा। यदि निर्धारित मात्रा में पशुओं को पशु आहर उपलब्ध नहीं कराया जाता है, तो आर.सी.डी.एफ./राजफैड की प्रचलित बाजार दर से पशु आहार की राशि बड़े पशु तथा छोटे पशु के हिसाब से अनुदान बिलों से काटी जाकर शेष राशि ही राहत सहायता स्वरूप स्वीकृत की जावे।
 - (v) पशु आहार राज्य सहकारी डेयरी फेडरेशन/राजफैड से क्रय किये जाने की स्थिति में ही अनुदान राशि देय होगी।
 - (vi) पशुशिविरों में जितने पशुओं की स्वीकृति जारी की जावे, उन पशुओं के पेटे एक माह में पशुआहर हेतु जितनी राशि की आवश्यकता है, उतनी राशि जिला कलक्टर के द्वारा ऑनलाइन बजट की मांग पर दे दी जावेगी। यह राशि उनके द्वारा आरसीडीएफ./राजफैड को अग्रिम दी जावेगी। उक्त राशि के आधार पर आरसीडीएफ./राजफैड के द्वारा पशुआहर संबंधित पशु शिविर में उपलब्ध कराया जायेगा। तत्पश्चात् उन पशुशिविरों को एसडीआरएफ नॉर्म्स के अनुसार बिल प्राप्त होने पर पशु आहार की राशि की कटौति की जाकर जिला कलक्टर द्वारा शेष राशि पशुशिविर संचालक को दे दी जावेगी।
 - (vii) पशु शिविरों के माध्यम से संधारित किये जा रहे पशुओं का शिविर स्थल पर जाकर तहसीलदार, उपखण्ड अधिकारी द्वारा समय-समय पर निरीक्षण किया जाए तथा निरीक्षण के दौरान पायी गई कमियों का उल्लेख शिविर संचालक द्वारा शिविर स्थल पर रखे गये रजिस्टरों में आवश्यक इन्द्राज सुनिश्चित किया जाकर हस्ताक्षर किये जाए।
 - (viii) पशु शिविरों में रखे जाने वाले पशुओं के प्रमाणीकरण के संदर्भ में स्थानीय रूप से पटवारी/ग्राम सेवक/नजदीकी स्कूल के अध्यापक को शामिल करते हुए एक कमेटी का गठन कर कमेटी की अनुशंसा के आधार पर ही पशु शिविरों में पशुओं को रखा जाए। यह भी सुनिश्चित किया जाए कि एक पशु शिविर में न्यूनतम पशु सीमा 100 हो तथा 200 से अधिक होने पर जिला कलक्टर से पूर्व स्वीकृति प्राप्त की जावे।
14. ऐसे पशु शिविरों के बारे में जिला कलक्टर के स्तर पर एक रजिस्टर संधारित किया जाए, जिसमें निम्न सूचना अंकित की जाए:-
- (i) पशु शिविर चलाने वाली संस्था का नाम
 - (ii) पशु शिविर चलाने हेतु आवेदन पत्र का दिनांक
 - (iii) स्थान का नाम जंहा शिविर चलाया जाएगा।
 - (iv) पशुओं की संख्या जो शिविर में रखने हेतु प्रस्तावित हो
 - (v) शिविरों के लिए पशु शाला हेतु उपलब्ध स्थान

- (vi) शिविर पर पशुओं के लिए उपलब्ध सुविधायें
- (vii) चारा कितनी मात्रा में प्रति पशु प्रति दिन दिया जाएगा तथा अन्य सुविधायें क्या दी जाएगी।
- (viii) जिला कलेक्टर द्वारा आवेदन पत्र स्वीकृति करने का दिनांक
- (ix) दिनांक जिससे पशु शिविर चालू किया गया
- (x) संस्था की संचालन समिति के सदस्यों के नाम
- (xi) बैक खाता नं. एवं आईएफएससी कोड जिसमें संस्था अपना खाता रखती हो
- (xii) संस्था के अध्ययक्ष एवं सचिव का नाम
- (xiii) संस्था की सामान्य वित्तीय स्थिति पर टिप्पणी
15. पशु शिविर चलाने वाली संचालन समिति में जिला कलेक्टर द्वारा एक प्रतिनिधि मनोनीत किया जावे एवं यह निर्देशित किया जाए कि स्थानीय संचालन समिति की प्रत्येक बैठक की दिनांक की सूचना उस प्रतिनिधि को प्रदान की जावे ताकि बैठक में जिला कलेक्टर का प्रतिनिधि उपस्थित हो सके।
16. लघु एवं सीमान्त कृषकों के पशुओं की सूची (पशुओं के प्रकार सहित) ग्राम पंचायत, ब्लॉक, तहसील, उपखण्ड एवं जिला स्तर पर नोटिस बोर्ड पर लगाई जावेगी। साथ ही सामाजिक अंकेक्षण एवं प्रमाणीकरण हेतु उक्त सूची जिलें की वेबसाईट पर प्रकाशित की जावेगी।
17. ऐसे समस्त शिविरों का लेखा जोखा सही एवं भली प्रकार से संधारित कराया जाए, जिसमें निम्न रजिस्टरों का संधारण कराया जाएः—
- क. पशु चारा / पशु आहार खरीद एवं स्टाक रजिस्टर
 - ख. पशुओं के पंजीकरण का रजिस्टर
 - ग. चारा तथा पशु आहार दैनिक वितरण रजिस्टर
 - घ. दैनिक आमद व खर्च का रोकड़ बही
18. ऐसे शिविरों का तथा उनके लेखों का आपदा प्रबन्धन एवं सहायता एवं नागरिक सुरक्षा विभाग एवं जिला कलेक्टर अथवा उनके प्रतिनिधि या मनोनीत अधिकारी द्वारा किसी भी समय निरीक्षण किया जा सकेगा।
19. जिला कलेक्टर अथवा उसके प्रतिनिधि द्वारा समय—समय पर प्रत्येक पशु शिविर का निरीक्षण किया जाकर यह सुनिश्चित किया जाए कि इन शिविरों में निर्धारित मापदण्ड से पशुओं का पोषण किया जा रहा है तथा संस्था द्वारा संधारित अभिलेखों में अंकित संख्या के अनुसार पशु वास्तव में शिविर में रखे गये हैं। इस प्रकार किये गये निरीक्षण की एक प्रति निरीक्षण दिनांक से एक सप्ताह के भीतर सहायता विभाग एवं सम्बन्धित संस्था को भेज दी जाए।
20. पशु शिविर चलाने वाली संस्था द्वारा जिला कलेक्टर को प्रत्येक चरण का हिसाब प्रस्तुत किया जाये। जिला कलेक्टर की स्वयं की स्वीकृति के उपरान्त देय अनुदान राशि का भुगतान बिल प्राप्ति के 7 दिन में सीधे ही उनके बैक खातों में DBT द्वारा किया जाये।
21. यदि पशु शिविर चलाने वाली संस्था/अधिकारियों के खिलाफ कोई जांच विचाराधीन है, तो जांच के निस्तारण उपरान्त ही स्वीकृति जारी की जावे।
22. यह भी सुनिश्चित करें कि स्वीकृति पशु शिविरों में पशु वृद्धि के लिए अतिरिक्त जिला कलेक्टर के स्तर के अधिकारी द्वारा निरीक्षण कराया जाये एवं निरीक्षण के दौरान पशुओं की संख्या, पानी की व्यवस्था, चारा खिलाने की व्यवस्था, संधारित रजिस्टरों व अन्य सुविधाएं जो विभागीय दिशा निर्देशों के अनुसार सही पाये जाने के उपरांत पशु बढ़ोत्तरी के प्रस्तावों की अनुशंसा जिला

कलक्टरों को करें तथा जिला कलेक्टर द्वारा स्वयं संतुष्ट होने के उपरान्त ही स्वीकृति जारी की जावे।

23. स्वीकृत पशु शिविरों का आपदा प्रबन्धन सहायता एवं नागरिक सुरक्षा विभाग/जिला कलेक्टर द्वारा आकस्मिक निरीक्षण किया जा सकेगा। आकस्मिक निरीक्षण में अनियमितता पायी जायेगी तो सम्बन्धि संस्था/संबंधित कर्मचारी/अधिकारी के विरुद्ध कानूनी/विभागीय कार्यवाही की जा सकेगी। प्रत्येक पशु शिविर की उपखण्ड स्तरीय समिति द्वारा प्रभावी मोनिटरिंग एवं वीडियोग्राफी, फोटोग्राफी अनिवार्यतः की जावे।
24. अधिकारियों द्वारा किये गये आकस्मिक निरीक्षण की रिपोर्ट संबंधित अधिकारी द्वारा विभागीय एप्लीकेशन DMIS पर ऑनलाइन अपलोड की जावेगी।

एस.डी.आर.एफ. मानदण्डों के अनुसार ही पशु शिविरों का संचालन सुनिश्चित किया जाए।


(भगवत् सिंह)
संयुक्त शासन सचिव

प्रतिलिपि:- सूचनार्थ एवं आवश्यक कार्यवाही हेतु प्रेषित है:-

1. अति० मुख्य सचिव, माननीय मुख्यमंत्री महोदय, राज० जयपुर।
2. विशिष्ट सहायक, माननीय मंत्री, आपदा प्रबन्धन सहायता एवं नागरिक सुरक्षा विभाग, राज०, जयपुर।
3. विशिष्ट सहायक, माननीय मंत्री, जन स्वास्थ्य अभियांत्रिकी विभाग, राज०, जयपुर।
4. विशिष्ट सहायक, माननीय मंत्री, पशुपालन विभाग, राज०, जयपुर।
5. विशिष्ट सहायक, माननीय मंत्री, गोपालन विभाग, राज०, जयपुर।
6. संयुक्त सचिव, मुख्य सचिव, राज० जयपुर।
7. शासन उप सचिव, अति० मुख्य सचिव सचिव, आपदा प्रबन्धन सहायता एवं नागरिक सुरक्षा विभाग, राज० जयपुर।
8. निजी सचिव, प्रमुख शासन सचिव, पशुपालन एवं गोपालन विभाग, राज० जयपुर।
9. निजी सचिव, शासन सचिव, जन स्वास्थ्य अभियांत्रिक विभाग, राज० जयपुर।
10. निजी सचिव, सम्भागीय आयुक्त, अजमेर, बांसवाड़ा, बीकानेर, जयपुर एवं जोधपुर।
11. निजी सचिव, जिला प्रभारी सचिव, अजमेर, ब्यावर, नागौर, बाड़मेर, बालोतरा, चूरू, बीकानेर, झूंगरपुर, दूदू, जैसलमेर, जोधपुर, जोधपुर (ग्रामीण), फलौदी।
12. वित्तीय सलाहकार, आपदा प्रबन्धन सहायता एवं नागरिक सुरक्षा विभाग, राज० जयपुर।
13. तकनीकी निदेशक, आरआईएससल, जयपुर।
14. समस्त अधिकारीगण, आपदा प्रबन्धन सहायता एवं नागरिक सुरक्षा विभाग, राज० जयपुर।
15. प्रोग्रामर, आपदा प्रबन्धन सहायता एवं नागरिक सुरक्षा विभाग को प्रेषित कर लेख है कि समय-समय पर विभागीय एप्लीकेशन डीएमआईएस पोर्टल पर अभावग्रस्त जिलों द्वारा खोले गये पशुशिविर की प्रभावी मॉनिटरिंग तथा साथ ही पोर्टल उक्त दिशानिर्देश जारी होने की तिथि से खोला जाना सुनिश्चित करें।
16. गार्ड फाईल।


संयुक्त शासन सचिव

शपथ पत्र/बन्ध पत्र का (Affidavit/Bond) प्रारूप

मैंपुत्र/पुत्री.....उम्र.....
.....निवासी.....तहसील.....जिला का निवासी हूं। मैं शपथ पूर्वक घोषणा
करता हूं कि

1. मेरी संस्था का नाम.....एवं संस्था का पंजीयन संख्या.....
यह हैं।
2. मेरे पशुशिविर के संचालन का स्थान.....तहसील का नाम.....
.जिले का नाम.....यह है।
3. मेरे पशु शिविर में वर्तमान में सवंत 2080 की अवधि के दौरान लघु एवं सीमान्त कृषकों के
द्वारा छोड़े गये.....बड़े.....छोटे कुल.....पशु संधारित हैं।
4. मुझे ज्ञात है कि जिला कलेक्टर/राज्य स्तर से मेरे पशु शिविर का आकस्मिक विडियोग्राफी
करवाई जा सकेगी।
5. मैं भलीभाति परिचित हूं कि आकस्मिक निरीक्षण/वीडियोग्राफी के दौरान बताई गई पशु
संख्या में यदि कमी/अनियमितता पायी जाती है तो मेरे संस्था के विरुद्ध आवश्यक कानूनी
कार्यवाही की जा सकेगी।
6. मैं पशु शिविर की स्वीकृति में उल्लेखित सभी शर्तों की पूर्णतः पालना करूंगा।
7. जिले द्वारा समय—समय पर दी गई सभी शर्तों का मैं पूर्णतः पालना करूंगा।

मैंपुत्र/पुत्री.....उम्र.....
.....निवासी.....शपथपूर्वक बयान करता हूं कि उपर्युक्त संख्या 1 से 6 तक दिया
गया विवरण सत्य है।

शपथग्रहिता